

ഗൃഹം സ്വസ്ഥമാകുന്നത്

“ഹാവു. സ്വന്തം വിടെത്തിയാൽതന്നെയാണ് സമാധാനം. വേറെ എവിടെ ചെന്നാലും ഒരു ആശ്വാസവും കിട്ടൂലാ.”

“അതാണ് കുഴപ്പം പെണ്ണേ. ശാരീരികമായി ആശ്വാസവും സുഖവും കിട്ടാനല്ലല്ലോ ബന്ധുക്കളുടെയും സുഹൃത്തുക്കളുടെയും വീടുകൾ സന്ദർശിക്കുന്നത്. അതിന് നീ പറഞ്ഞതു പോലെ സ്വന്തം വീടുകൾ തന്നെ വേണം.”

“മാനസികമായി സുഖം കിട്ടും. ശരി തന്നെ. പക്ഷേ, സ്വന്തം വീട്ടിൽ പരിപൂർണ്ണമായി സുഖം കിട്ടും എന്നു കരുതുന്നതും തെറ്റാണ്.”

“അതെന്താ അങ്ങനെ?”

“നമ്മുടെ അയൽവാസികളെ ഉദ്ദേശിച്ചു തന്നെയാണ് പറഞ്ഞത്. അല്പം എന്തെങ്കിലും കിട്ടിയാൽ മതി. പിന്നെ ഒരാഴ്ചത്തേക്ക് ഊതിവീർപ്പിച്ച മുഖവുമായി നടക്കാൻ. ഓരോ നേരത്ത് ഓരോ സ്വഭാവമാണ് എല്ലാവർക്കും. പണക്കാരായാൽ ഇങ്ങനെയൊക്കെ വേണമെന്നുണ്ടോ?”

“പണം നിയന്ത്രിക്കുന്ന കാലഘട്ടമാണിത്. അവർ ചിന്തിക്കുന്നതിനാണ് നിലയും വിലയുമുള്ളത്. അവർ ഉദ്ദേശിച്ചത് നടക്കണമെന്നാണ് വെപ്പ്. അവർക്കാണ് സ്ഥാനവും മാനവും. പണമില്ലാത്തവർ അവരെ ആശ്രയിച്ചും സഹിച്ചും ജീവിക്കണമെന്നാണ് വെപ്പ്. പിന്നെ, പെണ്ണേ, ആളുകളൊക്കെ പലതരക്കാരാണ്. അവരുടെയൊക്കെ സ്വഭാവം അവർ വളർന്നുവന്ന സാഹചര്യവും ചുറ്റുപാടുകളും മാതാപിതാക്കളടക്കമുള്ള അടുത്ത ബന്ധുക്കളും രക്തബന്ധുക്കളും സ്വാധീനം ചെലുത്തുന്നതാണ്. അപ്പോൾ അങ്ങനെയൊക്കെ തന്നെയാണ് ഉണ്ടാകുക.”

“എന്നാലും തിരുത്തേണ്ട, നന്നാകേണ്ട എന്നൊന്നുമില്ലല്ലോ. സ്വയം തയാറായാൽ തിരുത്താൻ കഴിയാത്ത സ്വഭാവങ്ങളൊന്നും മനുഷ്യരിലില്ല. മൃഗങ്ങളുടെ സ്വഭാവം വരെ മാറ്റിയെടുക്കാനാകുന്നുണ്ട്.”

“അതെ. മൃഗത്തെക്കാൾ കടുത്തതാകും ചിലപ്പോൾ മനുഷ്യർ. അതുകൊണ്ടാണല്ലോ വിട്ടുവീഴ്ചയില്ലാതെ പെരുമാറുന്നതും സ്വർഗത്തോടെ ചിന്തിക്കുന്നതുമൊക്കെ.”

“ഏതായാലും അടുത്ത ദിവസങ്ങളിലായി ഇവിടെ ഒരു സുഖവും കിട്ടണില്ല. എന്തൊക്കെയോ നാനുന്നുണ്ട്.”

“നീ വല്ലതും ഒപ്പിച്ചോ?”

“സമയം കിട്ടിയെങ്കിലല്ലേ മറ്റുള്ളവരുടെ കാര്യത്തിൽ ചിന്തിക്കാനൊക്കുകയുള്ളൂ? അതിനെവിടെയാ സമയം?”

“അതൊന്നും അത്രക്ക് കാര്യമാക്കേണ്ട. രണ്ട് നാളെ എല്ലാ പിണക്കങ്ങൾക്കും ആയുസ്സുണ്ടാകുകയുള്ളൂ. പിന്നെ അവർ തന്നെ തിരുത്തിക്കൊള്ളും. പക്ഷേ, അങ്ങനെയൊന്ന് സംഭവിച്ചതായി നമ്മുടെ സമീപനത്തിൽ ഉണ്ടാകാതിരുന്നാൽ മതി.”

“അങ്ങനെയൊക്കെ മതിയെന്നു തന്നെയാണ് കണക്കു കൂട്ടുന്നത്. എന്നാലും കൂടപ്പിറപ്പുകളെപ്പോലെ കഴിയുന്നവരിൽ ഇങ്ങനെയൊക്കെ കാണുമ്പോൾ വല്ലാത്ത ടെൻഷൻ. അതിനാ ബന്ധുവീടുകളിൽ കുറങ്ങാനിറങ്ങിയത്.”

“ആരെപ്പറ്റിയും അമിതമായ ശുഭാപ്തി വിശ്വാസം അരുത്. സ്വന്തം ഭാഗം നന്നായി ജീവിക്കുക. മറ്റുള്ളവർ പിണങ്ങാൻ ഇടവരുന്ന കാര്യങ്ങളിൽ തലയിടരുത്. ചുറ്റുമുള്ളവർ ഉണ്ടാകുന്ന പിണക്കങ്ങളിൽ ഇടപെടാതിരിക്കുക. കഴിവതും എല്ലാവരുമായി നല്ല ഇണക്കത്തോടെ ജീവിക്കുക. എങ്കിലേ വീടിനകത്തും സ്വസ്ഥതയുണ്ടാകുകയുള്ളൂ.”